

उत्तराखण्ड शासन
कार्मिक अनुभाग-2
संख्या 1270/XXX(2)/2010
देहरादून: दिनांक: 21 सितम्बर 2010

दिनांक 25 अगस्त, 2010 को प्रख्यापित "उत्तराखण्ड लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के पदों की भर्ती के लिए अनिवार्य/वांछनीय अर्हता नियमावली, 2010" की प्रति निम्नलिखित को सूचनार्थ एवं आवश्यक कार्यवाही हेतु प्रेषित :-

1. समस्त अपर मुख्य सचिव, उत्तराखण्ड शासन।
2. समस्त प्रमुख सचिव/सचिव, उत्तराखण्ड शासन।
3. सचिव श्रीराज्यपाल, उत्तराखण्ड।
4. समस्त मण्डलायुक्त/जिलाधिकारी, उत्तराखण्ड।
5. समस्त विभागाध्यक्ष/प्रमुख कार्यालयाध्यक्ष, उत्तराखण्ड।
6. सचिव, विधान सभा, उत्तराखण्ड।
7. सचिव, लोक सेवा आयोग, उत्तराखण्ड, हरिद्वार।
8. निदेशक, एन.आई.सी., सचिवालय परिसर।
9. निदेशक, मुद्रण एवं लेखन सामग्री रूड़की (हरिद्वार) को नियमावली की प्रति संलग्न करते हुए इस निवेदन के साथ प्रेषित कि कृपया नियमावली को विधायी परिशिष्ट भाग-4 मुद्रित करा कर इसकी 200 प्रतियाँ कार्मिक अनुभाग-2 को उपलब्ध कराने का कष्ट करें।

आज्ञा से,
(अरविन्द सिंह ह्यांकी)
अपर सचिव।

उत्तराखण्ड शासन

कार्मिक अनुभाग-2

संख्या 1279 XXX(2)/2010
देहरादून, 02 सितम्बर, 2010

**अधिसूचना
प्रकीर्ण**

राज्यपाल, "भारत का संविधान" के अनुच्छेद 309 के परन्तुक द्वारा प्रदत्त शक्ति का प्रयोग करके निम्नलिखित नियमावली बनाते हैं :-

उत्तराखण्ड लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के पदों की भर्ती के लिए अनिवार्य/वांछनीय अर्हता नियमावली, 2010

संक्षिप्त नाम और प्रारम्भ-

1. (1) इस नियमावली का संक्षिप्त नाम उत्तराखण्ड लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के पदों की भर्ती के लिए अनिवार्य/वांछनीय अर्हता नियमावली, 2010 है।
- (2) यह तुरन्त प्रवृत्त होगी।

अध्यारोही प्रभाव-

2. किसी अन्य सेवा नियमावली के नियम या आदेश में निहित किसी प्रतिकूल बात के होते हुए भी इस नियमावली के उपबन्ध प्रभावी होंगे।

परिभाषाएं- 3. जब तक कि प्रसंग से अन्यथा अपेक्षित न हो, इस नियमावली में:-

- (क) "संविधान" से "भारत का संविधान" अभिप्रेत है;
- (ख) "राज्यपाल" से उत्तराखण्ड राज्य के राज्यपाल से है;
- (ग) "सरकार" से उत्तराखण्ड राज्य की सरकार अभिप्रेत है;
- (घ) "आयोग" से तात्पर्य उत्तराखण्ड लोक सेवा आयोग से है;
- (ङ) "सेवा नियमावली" से उत्तराखण्ड लोक सेवा आयोग की परिधि के अन्तर्गत तथा लोक सेवा आयोग की परिधि से बाहर समूह 'ग' के पदों पर भर्ती हेतु निर्गत की गयी सेवा नियमावली अभिप्रेत है; और
- (च) "चयन संस्था" से राज्य सरकार द्वारा लोक सेवा आयोग की परिधि के बाहर समूह 'ग' के पदों पर भर्ती हेतु नामित की गयी संस्था अभिप्रेत है।

भर्ती के लिए अनिवार्य अर्हता—

4. (1) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के सीधी भर्ती के पदों पर भर्ती हेतु वही अभ्यर्थी पात्र होगा जिसका नाम उत्तराखण्ड राज्य में स्थित किसी सेवायोजन कार्यालय में पंजीकृत होगा।

भर्ती के लिए वांछनीय अर्हता—

5. (1) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के सीधी भर्ती के पदों पर भर्ती हेतु अभ्यर्थी के लिए उत्तराखण्ड राज्य की परम्पराओं, रीतियों एवं बोलियों का ज्ञान तथा प्रदेश में विद्यमान विशिष्ट परिस्थितियों में नियुक्ति के लिए उपयुक्त होना वांछनीय होगा।

(2) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के सीधी भर्ती के पदों पर भर्ती हेतु लोक सेवा आयोग तथा सम्बंधित चयन संस्था जिसे राज्य सरकार द्वारा लोक सेवा आयोग की परिधि के बाहर के पदों के लिए चयन हेतु नामित किया जाय, द्वारा लिखित परीक्षा के पाठ्यक्रम में उत्तराखण्ड राज्य की भौगोलिक, सांस्कृतिक, आर्थिक तथा ऐतिहासिक पृष्ठभूमि के प्रश्नों को भी प्रश्नपत्रों में सम्मिलित किया जायेगा।

(3) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के सीधी भर्ती के पदों पर भर्ती हेतु लोक सेवा आयोग तथा सम्बंधित चयन संस्था द्वारा जिन पदों के लिए चयन प्रक्रियाओं में संगत सेवा नियमावली के अनुसार साक्षात्कार की व्यवस्था निहित हो, उनमें उत्तराखण्ड राज्य की भौगोलिक, सांस्कृतिक, आर्थिक तथा ऐतिहासिक पृष्ठभूमि के प्रश्न भी पूछे जाने की व्यवस्था की जायेगी।

पाठ्यक्रमों में संशोधन

6. (1) लोक सेवा आयोग की परिधि के अन्तर्गत तथा लोक सेवा आयोग की परिधि के बाहर समूह 'ग' के सीधी भर्ती के पदों पर चयन हेतु लोक सेवा आयोग तथा संबंधित चयन संस्थायें चयन हेतु निर्धारित किये जाने वाले परीक्षा पाठ्यक्रमों में इस नियमावली में दिये गये उपबन्धों के अनुसार कार्यवाही सम्पादित करेंगे।

(2) लोक सेवा आयोग तथा सम्बंधित चयन संस्था उक्त अनिवार्य/वांछनीय अर्हताओं को जारी की जाने वाली सार्वजनिक विज्ञप्ति में भी समाविष्ट करेंगे तथा इस निमित्त आवेदन पत्रों के प्ररूप को भी यथाआवश्यक संशोधित करेंगे।

आज्ञा से,

(दिलीप कुमार कोटिया)

प्रमुख सचिव।